

శ్రీ కుమారీ స్తోత్రం

- జగత్పూజ్యే జగద్వంద్యే సర్వశక్తిస్వరూపిణి ।
పూజాం గృహాణ కౌమారి జగన్మాతర్నమోఽస్తు తే ॥ 1
- త్రిపురాం త్రిగుణాధారాం త్రివర్ణానరూపిణీమ్ ।
త్రైలోక్యవందితాం దేవీం త్రిమూర్తిం పూజయామ్యహమ్ ॥ 2
- కలాత్మికాం కలాతీతాం కారుణ్యహృదయాం శివామ్ ।
కల్యాణజననీం దేవీం కల్యాణీం పూజయామ్యహమ్ ॥ 3
- అణిమాదిగుణాధరామకారాద్యక్ష రాత్మికామ్ ।
అనంతశక్తికాం లక్ష్మీం రోహిణీం పూజయామ్యహమ్ ॥ 4
- కామచారీం శుభాం కాంతాం కాలచక్రస్వరూపిణీమ్ ।
కామదాం కరుణోదారాం కాలికాం పూజయామ్యహమ్ ॥ 5
- చండవీరాం చండమాయాం చండముండప్రభంజినీమ్ ।
పూజయామి సదా దేవీం చండికాం చండవిక్రమామ్ ॥ 6
- సదానందకరీం శాంతాం సర్వదేవనమస్కృతామ్ ।
సర్వభూతాత్మికాం లక్ష్మీం శాంభవీం పూజయామ్యహమ్ ॥ 7
- దుర్గమే దుస్తరే కార్యే భవదుఃఖవినాశినీమ్ ।
పూజయామి సదా భక్త్యా దుర్గాం దుర్గార్తినాశినీమ్ ॥ 8
- సుందరీం స్వర్ణవర్ణాభాం సుఖసౌభాగ్యదాయినీమ్ ।
సుభద్రజననీం దేవీం సుభద్రాం పూజయామ్యహమ్ ॥ 9

॥ ఇతి శ్రీ కుమారీ స్తోత్రం సంపూర్ణమ్ ॥